

# गांव के विकास का आधार है ग्राम विकास अधिकारी : मुख्यमंत्री

## अंतिम छोर के व्यक्ति तक पहुंचाएं योजनाओं का लाभ : भजनलाल शर्मा

**-कार्यालय संवाददाता-**  
जयपुर। मुख्यमंत्री भजनलाल शर्मा ने कहा कि ग्राम विकास अधिकारी गांव के विकास का आधार है। वे जल्दतमों तक जनकल्याणकारी योजनाओं का लाभ पहुंचाते हैं तथा ग्रामीणों के सपनों को पूरा करने में योगदान भी देते हैं। उन्होंने कहा कि केन्द्र व राज्य सरकार की प्रमुख योजनाओं को धरातल पर उतारने में ग्राम विकास अधिकारी अहम भूमिका निभा रहे हैं। मुख्यमंत्री रविवार को मुख्यमंत्री निवास पर राजस्थान ग्राम विकास अधिकारी संघ के अभिनेन्दन कार्यक्रम को संबोधित कर रहे थे। उन्होंने कहा कि हमारी सरकार प्रदेश के किसानों की आय बढ़ाने और खेती को आधुनिक बनाने के लिए आगामी 23 से 25 मई तक लोबल राजस्थान एग्रीटेक मीट का आयोजन करने जा रही है।

ग्राम विकास अधिकारी इस आयोजन से जुड़ी महत्वपूर्ण गतिविधियों में भी अपनी सक्रिय भूमिका निभाएँ। उन्होंने कहा कि राज्य सरकार ने मुख्यमंत्री विकसित ग्राम-शहरी वाई अभियान प्रारंभ किया है, जिसमें विस्तृत रिपोर्ट बनाकर हर गांव और वाई के सर्वांगीण विकास का खाका तैयार किया जाएगा। उन्होंने



राजस्थान ग्राम विकास अधिकारी संघ के पदाधिकारियों ने रविवार को मुख्यमंत्री भजनलाल शर्मा का गर्मजोशी से स्वागत किया।

आव्हान किया कि राजस्थान को नम्बर वन स्टेट बनाने के लिए सभी मिलकर कार्य करें। मुख्यमंत्री ने कहा कि हमारी सरकार ने ग्राम विकास अधिकारी केडर के हित में पदोन्नतियों में व्यवधान को दूर करने के साथ ही केडर के सुदृढीकरण की दिशा में

वरिष्ठ ग्राम विकास अधिकारी पद का सृजन भी किया है। उन्होंने कहा कि कर्मचारियों को समयबद्ध रूप से नियमित पदोन्नति देने एवं इसके पर्याप्त अवसर उपलब्ध करवाने के लिए अनुभव में 2 वर्ष की छूट प्रदान की गई है। राज्य सरकार ने ग्रेज्यूटी

की सीमा भी 20 लाख रुपये से बढ़ाकर 25 लाख रुपये कर दी है। उन्होंने कहा कि बजट 2026-27 में पदोन्नति और वेतनमान से जुड़े विषयों के अध्ययन के लिए उच्च स्तरीय समिति के गठन का निर्णय लिया है, जो भविष्य में आठवें वेतन

**विकसित ग्राम-शहरी वाई अभियान में सक्रिय भूमिका निभाने का आव्हान**

आयोग की सिफारिशों पर भी विचार करेगी।

राज्य सेवा के अधिकारियों को अंतरराष्ट्रीय स्तर के प्रशिक्षण उपलब्ध करवाएँ जाएँ, जिससे अधिकारी कर्मयोगी को भावना से रूत बेस्ट से रोल बेस्ट कार्यशैली की ओर अग्रसर होंगे। मुख्यमंत्री ने संवाद के दौरान कहा कि सरपंच और ग्राम विकास अधिकारी (वीडीओ) एक-दूसरे से जुड़ी महत्वपूर्ण कड़ी हैं। मैं भी सरपंच रहा हूँ, इसलिए जानता हूँ कि वीडोओ गांव के विकास की रीढ़ हैं। मैं आज भी जब गांव जाता हूँ, तो बुजुर्ग, माताएं और किसान अपने कार्यों के लिए मुझसे संपर्क करते हैं तथा मेरे सरपंच कार्यकाल के कार्यों को याद करते हैं। इस अवसर पर राजस्थान ग्राम विकास अधिकारी संघ के महावीर शर्मा, प्रहलाद जाट सहित विभिन्न पदाधिकारी एवं बड़ी संख्या में वीडोओ उपस्थित रहे।

# भाजपा के राष्ट्रीय अध्यक्ष नितिन नवीन आज राजस्थान दौरे पर

## राष्ट्रीय अध्यक्ष बनने के बाद यह उनका पहला प्रदेश प्रवास होगा, जिसे लेकर कार्यकर्ताओं और आमजन में खासा उत्साह है।

जयपुर (कांस)। भारतीय जनता पार्टी के राष्ट्रीय अध्यक्ष नितिन नवीन 27 अप्रैल को राजस्थान दौरे पर रहेंगे। राष्ट्रीय अध्यक्ष बनने के बाद यह उनका पहला प्रदेश प्रवास होगा, जिसे लेकर कार्यकर्ताओं और आमजन में खासा उत्साह देखा जा रहा है।

भाजपा प्रदेश महासचिव श्रवण सिंह बगडी ने रविवार को बताया कि जयपुर में उनके स्वागत के लिए पारंपरिक राजस्थानी रीति-रिवाजों के साथ भव्य आयोजन किए जाएंगे। पुष्कर और गंगानगर के लोक कलाकार ढोल-नागाडों एवं बेगपाइपर के साथ सांस्कृतिक प्रस्तुतियां देंगे।

निर्धारित कार्यक्रम के अनुसार नितिन नवीन सुबह 10:30 बजे जयपुर एयरपोर्ट पहुंचेंगे और वहां से प्रस्थान कर 11:15 बजे टोक पहुंचेंगे। यहां 11:30 बजे वे भाजपा जिला कार्यालय का उद्घाटन करेंगे। इसके साथ ही वूदी, प्रतापगढ़, ईगारपुर, चूरू, पाली एवं बाडमेर जिला कार्यालयों का वचुअल

उद्घाटन तथा जालोर जिला कार्यालय का वचुअल शिलान्यास भी किया जाएगा।

इस कार्यक्रम में मुख्यमंत्री भजनलाल शर्मा, भाजपा प्रदेश अध्यक्ष मदन राठौड़ सहित प्रदेश पदाधिकारी और बड़ी संख्या में कार्यकर्ता मौजूद रहेंगे। कार्यक्रम का सीधा प्रसारण भी किया जाएगा। टोक कार्यक्रम के बाद दोपहर 2:30 बजे नितिन नवीन पुनः जयपुर एयरपोर्ट पहुंचेंगे, जहां मंत्रीमंडल द्वारा उनका स्वागत किया जाएगा। इसके बाद एयरपोर्ट के बाहर बगरू, सांगनेर और चाकसू विधानसभा क्षेत्रों के कार्यकर्ताओं द्वारा भव्य स्वागत किया जाएगा।

राष्ट्रीय अध्यक्ष के काफिले की अगुवाई युवा मोर्चा कार्यकर्ता बाइक रैली के माध्यम से करेंगे। सांगनेर, बगरू, चाकसू, बस्सी, फुलेरा, दूदू, आमेर, जमवारामगढ़, आदर्श नगर, मालवीय नगर, विद्याधर नगर, शोटवाडा और सिविल लाइंस सहित

विभिन्न विधानसभा क्षेत्रों में जगह-जगह स्वागत मंच बनाए जाएंगे।

शहर के प्रमुख स्थानों शिक्षा संकुल, कनोडिया कॉलेज, जेडीए स्कूल, रामबाग स्कूल, अंबेडकर स्कूल, बाइस गोदाम स्कूल और राजमहल पैलेस पर कार्यकर्ताओं द्वारा मंच बनाकर स्वागत किया जाएगा। राजमहल पैलेस पर भाजपा महिला मोर्चा पारंपरिक कलश के साथ स्वागत करेगी और पदाधिकारी कलश लेकर राष्ट्रीय अध्यक्ष की अगुवाई करते हुए भाजपा प्रदेश कार्यालय तक पहुंचेंगी। भाजपा प्रदेश कार्यालय पहुंचने पर नितिन नवीन का भव्य स्वागत किया जाएगा। इसके पश्चात वे प्रदेश पदाधिकारियों एवं कोर कमेटी की बैठक लेंगे। बैठक के बाद वे रात्रि में दिल्ली के लिए प्रस्थान करेंगे। नितिन नवीन का यह दौरा संगठनात्मक दृष्टि से महत्वपूर्ण माना जा रहा है, जो प्रदेश भाजपा में नई ऊर्जा और सक्रियता का संचार करेगा।

## 70 प्रतिभाओं को ब्राह्मण रत्न सम्मान मिला

जयपुर। भगवान परशुराम जन्मोत्सव समारोह के समापन के अवसर पर सर्व ब्राह्मण महासभा के तत्वावधान में राजस्थान इंटरनेशनल सेंटर (आरआईसी) झालाना इंगरी में प्रातः 10 बजे प्रदेश स्तरीय ब्राह्मण सम्मान समारोह आयोजित किया गया। इस अवसर पर जयपुर शहर सांसद मंजू शर्मा, हवा विधानसभा क्षेत्र के विधायक बाल मुकुंदचार्म सहित शहर के कई गणमान्य लोग उपस्थित हुए। समारोह में 70 प्रतिभाओं को ब्राह्मण रत्न सम्मान से नवाजा गया।

सांसद मंजू शर्मा ने कहा कि ब्राह्मणों को अपने संस्कारों को प्रबल करते हुए समाज को दिशा एवं मार्गदर्शन देना चाहिए। ब्राह्मण समाज ने सदैव रहित में कार्य किया है। ब्राह्मण बच्चों को संस्कारित कर भगवान परशुराम जी की तरह जितेंद्रिय बनना चाहिए।

समारोह की अध्यक्षता कर रहे सर्व ब्राह्मण महासभा के राष्ट्रीय अध्यक्ष पंडित सुरेश मिश्रा ने बताया कि ब्राह्मण सर्वहित की बात करता है और सर्वजन सुखाय की भावना से समाज को एक

## मनोज सेवानी को मानद उपाधि

जयपुर। सामाजिक कार्यकर्ता मनोज सेवानी को उनके द्वारा किए जा रहे निरंतर समाज सेवा के कार्यों के लिए यूनाइटेड अमेरिका यूनिवर्सिटी द्वारा डॉक्टर की मानद उपाधि से सम्मानित किया गया है। यह सम्मान उन्हें मधुरा से तीन बार के पूर्व सांसद एवं भारत सरकार में मंत्री रहे मानवेंद्र सिंह के कर कमलों द्वारा प्रदान किया गया। मनोज सेवानी पिछले 19 वर्षों से समाज सेवा के कार्यों में सक्रिय रूप से जुड़े हुए हैं। वे गरीब परिवारों को कपड़े वितरण, जल्दतमों को भोजन उपलब्ध कराना, सर्दियों में कंबल बांटना तथा बच्चों को कांपी, पेंसिल और स्कूल बैग जैसी आवश्यक सामग्री उपलब्ध कराने जैसे सेवा कार्य लगातार करते आ रहे हैं। इन्होंने सराहनीय कार्यों को देखते हुए यूनाइटेड अमेरिका यूनिवर्सिटी ने उन्हें डॉक्टर की मानद उपाधि से नवाजा है।

## 60 यूनिट रक्तदान

जयपुर। टैगोर इंटरनेशनल स्कूल प्रांगण में विद्यालय के संस्थापक दीपक राठौड़ की पुण्यतिथि पर रक्तदान शिविर लगाया गया। इस दौरान करीब 60 यूनिट रक्त एकत्र हुआ। टैगोर ग्रुप ऑफ इंस्टीट्यूशनल के डायरेक्टर पी.डी. सिंह एवं प्राचार्या कमल राठौड़ ने रक्तदाताओं को प्रशस्ति चिह्न प्रदान कर सम्मानित किया।

## गोविंद देवजी मंदिर में सुरभि गायत्री महायज्ञ

जयपुर। गोविंद देवजी मंदिर में रविवार को महंत अंजन कुमार गोस्वामी महाराज के सान्निध्य में गोसम्मन आन अभियान के तहत सुरभि गायत्री महायज्ञ सम्पन्न हुआ। कार्यक्रम का शुभारंभ मंदिर के सेवा अधिकारी मानस गोस्वामी ने ठाकुर श्री राधा गोविंद देव जी, वेद माता मां गायत्री व गुरु सत्ता के चित्र के समक्ष दीप प्रज्वलित कर किया। युग तीर्थ शक्तिकुंज के तत्वावधान में आयोजित यज्ञ में 250 से अधिक श्रद्धालुओं ने अलग-अलग परिवारों में आहुतियां अर्पित कीं।

# सहकार मसाला मेले में रिकॉर्ड 5.50 करोड़ रु. के मसालों और अन्य उत्पादों की बिक्री हुई

## श्रेष्ठ प्रदर्शन करने वाली संस्थाओं को किया गया पुरस्कार

**-कार्यालय संवाददाता-**

जयपुर। सहकारिता विभाग एवं कॉनफेड द्वारा जवाहर कला केन्द्र में आयोजित किया जा रहा 10 दिवसीय राष्ट्रीय सहकार मसाला मेला-2026 रविवार को सम्पन्न हो गया। मेले में रिकॉर्ड 5.50 करोड़ रुपये से अधिक के मसालों एवं अन्य उत्पादों की बिक्री हुई। यह अब तक की सर्वाधिक बिक्री है और विगत वर्ष से करीब 1.25 करोड़ रुपये अधिक है।

सहकारिता विभाग के शासन सचिव एवं रजिस्ट्रार, सहकारी समितियां डॉ. सपिन शर्मा ने बताया कि इस बार का मसाला मेला कई मायनों में खास रहा। मेले में पहली बार लगभग 160 स्टॉल्स पर उत्पादों की बिक्री एवं प्रदर्शनों की गई। यह अब तक की सर्वाधिक स्टॉल संख्या है और पिछले वर्ष से लगभग 40 अधिक है।

मेले में पहली बार उपभोक्ताओं की सुविधा के लिए टॉली की व्यवस्था भी की गई। उन्होंने बताया कि आमजन में जागरूकता बढ़ाने एवं जेनेरिक दवाओं के उपयोग को बढ़ावा देने के लिए पहली बार मेले में जेनेरिक मेडिसिन जागरूकता स्टॉल भी लगाई गई। साथ ही, ऑर्गेनिक उत्पादों, श्री अन्न उत्पादों, एक जिला एक उत्पाद एवं जीआई टैग उत्पादों को एक ही छत के नीचे उपलब्ध करवाया गया।

उन्होंने बताया कि प्रथम बार ग्राम सेवा सहकारी समितियों और कृषक उत्पादक संगठनों द्वारा मेले में प्रभावी भागीदारी की गई। शासन सचिव ने मेले के सफल आयोजन के लिए पूरी टीम को बधाई और शुभकामनाएं दीं।

सहकारिता विभाग के वरिष्ठ अधिकारी भोमाराम, रणजीत सिंह चूंडावत, मनलाल गुर्जर, सोनल माथुर एवं राजेन्द्र सिंह ने रविवार को आयोजित समापन समारोह में श्रेष्ठ स्टॉल्स को प्रशस्ति पत्र और स्मृति चिह्न प्रदान कर पुरस्कृत किया। कृषकों के क्षेत्रीय



सहकार मसाला मेले के समापन पर रविवार को अव्वल रही स्टॉल्स को पुरस्कृत किया गया।

निदेशक रणजीत सिंह भी इस दौरान मंचासीन रहे। इस अवसर पर अन्य राज्यों की सहकारी संस्थाओं, राष्ट्रीय स्तर की सहकारी संस्थाओं और राज्य स्तर की शीर्ष सहकारी संस्थाओं को सम्मानित किया गया। वहीं, प्रतिदिन सांस्कृतिक कार्यक्रमों के आयोजन के लिए सभी खण्डों के अधिकारियों को भी सम्मानित किया गया। समापन समारोह में सहकारिता विभाग एवं सहकारी संस्थाओं के अधिकारी, कर्मचारी एवं सहकारजन उपस्थित रहे।

## बिक्री में ये संस्थाएं रही अव्वल

शीर्ष संस्थाओं में सर्वाधिक बिक्री की श्रेणी में कॉनफेड प्रथम स्थान पर, तिलम संघ द्वितीय स्थान पर और आरसीडीएफ (जयपुर डेयरी) तृतीय स्थान पर रहे। इसी प्रकार, जिला उपभोक्ता भंडारों में प्रथम स्थान पर कोटा, द्वितीय स्थान पर उदयपुर एवं तृतीय स्थान पर वारां रहे। वहीं, क्रय विक्रय सहकारी

समितियों में प्रथम स्थान पर मथानिया, द्वितीय स्थान पर बिलाडा और तृतीय स्थान पर नागौर रहे। जबकि, ग्राम सेवा सहकारी समितियों में पलसाना ग्राम सेवा सहकारी समिति (सीकर) प्रथम स्थान पर एवं निमोद ग्राम सेवा सहकारी समिति द्वितीय स्थान पर रही। नवाचार श्रेणी में उत्कृष्ट कार्य हेतु बाडमेर जिले की सुंदरा ग्राम सेवा सहकारी समिति को पुरस्कृत किया गया।

## ले आउट में इन्हें मिला पुरस्कार

ले आउट की श्रेणी में शीर्ष संस्थाओं में कॉनफेड प्रथम, अपेक्ष बैंक द्वितीय एवं आरसीडीएफ तृतीय स्थान पर रहे। जबकि, जिला उपभोक्ता भंडारों में उदयपुर को प्रथम, भीलवाडा को द्वितीय एवं बाडमेर को तृतीय स्थान हासिल हुआ। इसी प्रकार, क्रय विक्रय सहकारी समितियों में नागौर प्रथम, अजमेर द्वितीय एवं सोजत रोड तृतीय स्थान पर रही।

# बाडमेर 46.4 डिग्री तापमान के साथ सबसे गर्म रहा

## राजस्थान में गर्मी का प्रकोप तेज हुआ

जयपुर। राजस्थान में भीषण गर्मी का दौर जारी है और प्रदेश के अधिकांश शहरों में तापमान लगातार उछाल पर है। रविवार को 9 शहरों का अधिकतम तापमान 44 डिग्री सेल्सियस से अधिक दर्ज किया गया, जबकि 4 शहरों में न्यूनतम तापमान 30 डिग्री के पार रहा। मौसम विभाग के अनुसार 46.4 डिग्री सेल्सियस के साथ बाडमेर प्रदेश का सबसे गर्म शहर रहा, जबकि 32.8 डिग्री के साथ फलेदी और संगरिया की रात सबसे गर्म दर्ज की गई। आगामी दिनों में तापमान में और बढ़ोतरी की संभावना बताई गई है। बाडमेर के अलावा जैसलमेर, पिलानी, कोटा, वित्तोडगढ़, जोधपुर, बीकानेर और चूरू में भी दिन का तापमान 44 डिग्री से अधिक दर्ज किया गया।

इस बीच जयपुर, अजमेर, सीकर, डबोक, प्रतापगढ़ और अन्य स्थानों पर

**प्रदेश के 9 शहरों में रविवार को तापमान 44 डिग्री से अधिक दर्ज किया गया**

हल्की से मध्यम बारिश भी दर्ज की गई, हालांकि इससे गर्मी के प्रभाव में खास कमी नहीं आई। पश्चिमी राजस्थान में हीटवेव के कारण आमजन के साथ पशु-पक्षी भी बेहाल नजर आए।

मौसम विज्ञान केंद्र जयपुर के निदेशक राधेश्याम शर्मा ने बताया कि राज्य के कई हिस्सों में उष्ण लहर और उष्ण रात्रि की स्थिति बनी हुई है। कुछ स्थानों पर मेघगर्जन और तेज हवाओं के साथ हल्की बारिश या बूंदबांंदी दर्ज की गई है। वर्तमान में अधिकांश क्षेत्रों में अधिकतम तापमान 44 से 46 डिग्री के बीच बना हुआ है, जो सामान्य से

अधिक है। उन्होंने बताया कि न्यूनतम तापमान जवाई बांध में 22.8 डिग्री दर्ज किया गया, जबकि शनिवार को सर्वाधिक वर्षा गंगपुर सिटी में 6 मिलीमीटर रिकॉर्ड की गई। राजधानी जयपुर में भी गर्मी का असर तेज रहा। यहां अधिकतम तापमान 42.7 डिग्री और न्यूनतम 30.4 डिग्री सेल्सियस दर्ज किया गया। दोपहर के समय तेज गर्मी के कारण बाजार और सड़कें अपेक्षाकृत सूनी नजर आईं। मौसम विभाग ने आगामी दिनों में तापमान में और वृद्धि की संभावना बताई है। मौसम विभाग के मुताबिक रविवार को बाडमेर में 46.4, जैसलमेर में 46, कोटा में 45.2, वित्तोडगढ़ में 45.2, फलेदी में 44.8, जोधपुर में 44.7, बीकानेर में 44.6, पिलानी में 44.4 तथा चूरू में 42.2 डिग्री तापमान दर्ज किया गया।

# किसानों के लिए 'ग्राम रथ अभियान' आज से शुरू होगा, 15 दिन चलेगा

## कलेक्टर संदेश नायक ने बैठक लेकर तैयारियों पर चर्चा की



जयपुर कलेक्टर संदेश नायक ने रविवार को बैठक लेकर ग्राम रथ अभियान की तैयारियों पर चर्चा की।

जयपुर। राजस्थान सरकार किसानों को उन्नत और समृद्ध बनाने के उद्देश्य से ग्राम (ग्लोबल राजस्थान एग्रीटेक मीट) 2026 का आयोजन 23 से 25 मई तक करेगी। राज्य स्तरीय इस आयोजन में प्रदेशभर के हजारों किसान और पशुपालक भाग लेंगे। यह मंच कृषि निवेश, नवाचार, तकनीक और किसान समृद्धि से जुड़े अवसरों को बढ़ावा देगा। मुख्यमंत्री भजनलाल शर्मा ने कहा कि यह आयोजन प्रधानमंत्री नरेंद्र मोदी के 'पशुवत्त किसान, समृद्ध भारत' विजन को साकार करने की दिशा में महत्वपूर्ण पहल है। इसी क्रम में राज्य सरकार द्वारा ग्रामीण क्षेत्रों में योजनाओं की जानकारी पहुंचाने के लिए 27 अप्रैल से 15 दिनों

तक ग्राम रथ अभियान चलाया जाएगा। एलईडी मोबाइल वैन के माध्यम से संचालित इस अभियान का उद्देश्य किसानों और पशुपालकों को विभिन्न जनकल्याणकारी योजनाओं से अवगत कराना है। जयपुर कलेक्टर संदेश नायक ने रविवार को कलेक्ट्रेट सभागार में विभागीय अधिकारियों को संबोधित करते हुए बताया कि जिले की 10 ग्रामीण विधानसभा क्षेत्रों बगरू, आमेर, बस्सी, चाकसू, दूदू, फुलेरा, चोपू, जमवारामगढ़, शाहपुर और शोटवाडा के 22 ब्लॉकों और 597 ग्राम पंचायतों में लगातार 15 दिनों तक यह अभियान संचालित किया जाएगा। इसके अतिरिक्त

सांगनेर विधानसभा क्षेत्र में भी ग्राम रथ अभियान चलाया जाएगा। उन्होंने बताया कि प्रत्येक विधानसभा क्षेत्र में ग्राम रथ चयनित ग्राम पंचायतों में 5 से 6 स्थानों पर पहुंचकर लगभग एक-एक घंटे के वीडियो व ऑडियो संदेशों के माध्यम से योजनाओं का प्रचार-प्रसार करेगा। इसके लिए सभी उपखंड अधिकारियों से रूट चार्ट प्राप्त कर लिया गया है। अभियान के दौरान कृषि, उद्यानिकी, कृषि विपणन, पशुपालन, डेयरी, मत्स्य, सहकारिता, सिंचाई, उद्योग, ऊर्जा, राजस्व, पंचायतीराज और ग्रामीण विकास सहित 13 विभागों की योजनाओं और उपलब्धियों की जानकारी आमजन तक पहुंचाई जाएगी।

# गैंगस्टर गोदारा गैंग से जुड़े दो बदमाश एजीटीएफ के हथियार चढ़े

## सुजानगढ़ में जेडीजे ज्वैल्स शोरूम में फायरिंग के बाद से फरार थे



आरोपी कृष्ण सिंह और लक्ष्मण सिंह

**-कार्यालय संवाददाता-**  
जयपुर। एंटी गैंगस्टर टास्क फोर्स (एजीटीएफ) जयपुर ने संगठित अपराध के खिलाफ कार्रवाई करते हुए कश्चनी इलाके से दो फरार आरोपियों को गिरफ्तार किया है। पकड़े गए आरोपियों में सुजानगढ़ फायरिंग मामले में वांछित कृष्ण सिंह (31) निवासी रतनगढ़ (चूरू) और कई गंभीर मामलों में फरार लक्ष्मण सिंह (34) निवासी नावां सिटी (डीडवाना-कुचामन) शामिल हैं।

अतिरिक्त पुलिस महानिदेशक एटीएस, एजीटीएफ एवं एनटीएफ दिनेश एमएन ने बताया कि कार्रवाई अतिरिक्त पुलिस अधीक्षक सिद्धांत शर्मा के सुपरविजन और पुलिस उप अधीक्षक रविन्द्र प्रताप सिंह के नेतृत्व में की गई।

पुलिस सिंह जांच में सामने आया कि कृष्ण सिंह वर्ष 2023 में चूरू के सुजानगढ़ स्थित जेडीजे ज्वैल्स शोरूम में हुई फायरिंग की घटना में शामिल था और पिछले तीन वर्षों से फरार चल रहा था। आरोपी

**आरोपी कृष्ण सिंह और लक्ष्मण सिंह चारण के संपर्क में रहकर कारोबारियों को धमकाने व रंगदारी वसूली में शामिल थे**

कृष्ण सिंह गैंगस्टर रोहित गोदारा और वीरेंद्र चारण के संपर्क में रहकर कारोबारियों को धमकाने व रंगदारी वसूली में शामिल था। वह परबतसर में हत्या के एक मामले में पहले जेल जा चुका है। वहीं दूसरा आरोपी लक्ष्मण सिंह भी आपराधिक प्रवृत्ति का है, जिसके खिलाफ हत्या के प्रयास, चैन स्नेचिंग सहित 27 मामले दर्ज हैं। वह वैशाली नगर, मकराना और नावां सिटी थाना क्षेत्रों के मामलों में न्यायालय से फरार चल रहा था। एजीटीएफ टीम दोनों आरोपियों से गिरोह नेटवर्क और अन्य साधियों के बारे में पृथक्ताह कर रही है, जिससे बड़े खुलासे होने की संभावना है।

इस सफल ऑपरेशन का नेतृत्व प्लाटून कमांडर सोहन सिंह ने किया। टीम में हेड कांस्टेबल महेश सोमरा, होशियार सिंह, प्रवीण के सुजानगढ़ स्थित जेडीजे ज्वैल्स मोहित महला, जगदीप, जितेंद्र और सुरेन्द्र शामिल रहे। पुलिस ने इसे संगठित अपराध के खिलाफ बड़ी सफलता बताया है।